

Brussell, it-18 ta' Ġunju 2020
REV2 – jissostitwixxi l-avviż
(REV1) bid-data tat-22 ta' Jannar
2018

AVVIŻ LILL-PARTIJET IKKONĊERNATI

IL-HRUĠ TAR-RENJU UNIT U REGOLI TAL-UE FIL-QASAM TAT-TRADEMARKS TAL-UNJONI EWROPEA U D-DISINJI KOMUNITARJI

Mill-1 ta' Frar 2020, ir-Renju Unit ħareġ mill-Unjoni Ewropea u sar "pajjiż terz"¹. Il-Ftehim dwar il-Ħruġ² jipprevedi perjodu ta' tranżizzjoni li jintemm fil-31 ta' Diċembru 2020³. Sa dik id-data, id-dritt tal-UE fl-intier tiegħu japplika għar-Renju Unit u fi⁴.

Matul il-perjodu ta' tranżizzjoni, l-UE u r-Renju Unit se jinneogzjaw ftehim dwar sħubija ġdida, li b'mod partikolari jipprevedi għal zona ta' kummerċ ħieles. Madankollu, ma hemmx ċertezza dwar jekk hux se jsir ftehim bħal dan li jidhol fis-seħħ fi tmiem il-perjodu ta' tranżizzjoni. Fi kwalunkwe każ, tali ftehim joħloq relazzjoni li, f'dak li għandu x'jaqsam mal-kundizzjonijiet ta' aċċess għas-suq, ser tkun differenti ħafna mill-partecipazzjoni tar-Renju Unit fis-suq intern,⁵ fl-Unjoni Doganali tal-UE, u fil-qasam tal-VAT u s-sisa.

Barra minn hekk, wara tmiem il-perjodu ta' tranżizzjoni r-Renju Unit se jsir pajjiż terz fir-rigward tal-implimentazzjoni u l-applikazzjoni tad-dritt tal-UE fl-Istati Membri tal-UE.

Għaldaqstant, il-partijiet interessati kollha, u speċjalment l-operaturi ekonomiċi, huma mfakkra dwar is-sitwazzjoni ġuridika wara tmiem il-perjodu ta' tranżizzjoni (Parti A

¹ Pajjiż terz huwa pajjiż li mhux membru tal-UE.

² Il-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika, ĠU L 29, 31.1.2020, p. 7 ("Il-Ftehim dwar il-Ħruġ").

³ Il-perjodu ta' tranżizzjoni jista' jiġi estiż darba b'sena jew sentejn qabel l-1 ta' Lulju 2020 (l-Artikolu 132(1) tal-Ftehim dwar il-Ħruġ). Sa issa l-Gvern tar-Renju Unit eskluda tali estensjoni.

⁴ Soġġett għal ċerti eċċezzjonijiet previsti fl-Artikolu 127 tal-Ftehim dwar il-Ħruġ, li l-ebda waħda minnhom ma hija rilevanti fil-kuntest ta' dan l-avviż.

⁵ B'mod partikolari, ftehim ta' kummerċ ħieles ma jipprevedix kunċetti tas-suq intern (fil-qasam tal-prodotti u s-servizzi) bħar-rikonossiment reċiproku, il-"prinċipju tal-pajjiż ta' oriġini", u l-armonizzazzjoni. U ftehim ta' kummerċ ħieles lanqas ma jneħhi l-formalitajiet u l-kontrolli doganali, inklużi dawk li jikkonċernaw l-oriġini tal-merkanzija u l-input tagħhom, kif ukoll il-projbizzjonijiet u r-restrizzjonijiet fuq l-importazzjonijiet u l-esportazzjonijiet.

aktar 'l isfel). Dan l-avviż jispjega wkoll ċerti dispożizzjonijiet ta' separazzjoni rilevanti tal-Ftehim dwar il-Ħruġ (il-Parti B aktar 'l isfel).

Avviż lill-partijiet ikkonċernati:

Biex jiġu indirizzati l-konsegwenzi spjegati f'dan l-avviż, il-partijiet ikkonċernati, partikolarment id-detenturi ta' trademark tal-Unjoni Ewropea (UE), ta' disinn Komunitarju rreġistrat jew ta' disinn Komunitarju mhux irreġistrat skont id-dritt tal-Unjoni, l-applikanti għal trademark tal-UE jew għal disinn Komunitarju jew kwalunkwe operatur kummerċjali li potenzjalment jista' jkun kopert minn tali Regolamenti, huma partikolarment avżati jivvalutaw il-konsegwenzi ta' tmiem il-perjodu ta' tranżizzjoni fid-dawl ta' dan l-avviż.

B'mod partikolari, il-persuni fiżiċi jew ġuridiċi li jkunu domiciljati fir-Renju Unit, jew li jkollhom is-sede prinċipali tan-negozju jew l-stabbiliment industrijali jew kummerċjali reali u effettiv tagħhom fir-Renju Unit għandhom iqisu l-htieġa li jaħtru rappreżentant awtorizzat b'mod f'waqtu b'konformità mad-dritt tal-Unjoni bħala rappreżentant fl-Uffiċċju tal-Proprietà Intellettwali tal-Unjoni Ewropea.

Il-persuni li bħalissa huma awtorizzati li jirrappreżentaw persuna fiżika jew ġuridika quddiem l-Uffiċċju tal-Proprietà Intellettwali tal-Unjoni Ewropea għandhom jeżaminaw, fil-każ li jkunu ċittadini tar-Renju Unit u/jew l-intitolament li jirrappreżentaw fi kwistjonijiet ta' trademarks jew disinji ikun ibbażat fuq kwalifika mir-Renju Unit, jekk ikunux għadhom jissodisfaw ir-rekwiżiti rilevanti għar-rappreżentanza professjonali quddiem l-Uffiċċju tal-Proprietà Intellettwali tal-Unjoni Ewropea.

Innota li:

Dan l-avviż [ma jindirizzax](#)

- ir-regoli tal-UE dwar drittijiet oħrajn marbuta mal-proprjetà intellettwali;
- ir-regoli dwar l-eżawriment tad-drittijiet tal-proprjetà intellettwali.

Fir-rigward ta' dawn l-aspetti qegħdin jithejjew avvizi supplimentari filwaqt li oħrajn diġà ġew ippubblikati⁶.

A. IS-SITWAZZJONI ĠURIDIKA WARA TMIEM IL-PERJODU TA' TRANŻIZZJONI

Wara tmiem il-perjodu ta' tranżizzjoni, ir-regoli tal-UE fil-qasam tat-trademarks tal-Unjoni Ewropea u tad-disinji Komunitarji, b'mod partikolari r-Regolament (UE) Nru 2017/1001⁷ u r-Regolament (KE) Nru 6/2002⁸, ma humiex se jibqgħu japplikaw għar-Renju Unit. Dan iwassal, b'mod partikolari, għall-konsegwenzi li ġejjin:

⁶ https://ec.europa.eu/info/european-union-and-united-kingdom-forging-new-partnership/future-partnership/preparing-end-transition-period_mt

⁷ Ir-Regolament (UE) 2017/1001 tal-Parlament Ewropew u tal-Kunsill tal-14 ta' Ġunju 2017 dwar it-trademark tal-Unjoni Ewropea, ĠU L 154, 16.6.2017, p. 1.

1. IL-KAMP TA' APPLIKAZZJONI TERRITORJALI: APPLIKAZZJONIJIET U DRITTIJIET

Wara tmiem il-perjodu ta' tranzizzjoni:

- kwalunkwe applikazzjoni għal trademark tal-Unjoni Ewropea jew għal disinn Komunitarju rreġistrat li tkun għadha pendenti fi tmiem il-perjodu ta' tranzizzjoni mhux se tibqa' tkopri lir-Renju Unit;
- kwalunkwe dritt mogħti mill-Uffiċċju tal-Proprietà Intellettuali tal-Unjoni Ewropea se jkun ikopri biss lill-Istati Membri tal-UE;
- disinni Komunitarji mhux irreġistrati li jsiru disponibbli għall-pubbliku bil-manjiera prevista fid-dritt tal-Unjoni (ir-Regolament (KE) Nru 6/2002) se jkunu validi u fis-seħh fl-Istati Membri tal-UE biss.

2. IL-KAMP TA' APPLIKAZZJONI TERRITORJALI: REĠISTRAZZJONIJIET INTERNAZZJONALI LI JKUNU DDENOMINAW LILL-UNJONI EWROPEA

Id-detenturi ta' reġistrazzjonijiet internazzjonali ta' trademarks u disinni li jkunu jiddenomina lill-Unjoni Ewropea qabel tmiem il-perjodu ta' tranzizzjoni skont is-sistema ta' Madrid għar-reġistrazzjoni internazzjonali tat-trademarks u s-sistema ta' The Hague għad-depożitu internazzjonali tad-disinni industrijali, għandhom jikkunsidraw li, minn dik id-data, daww ir-reġistrazzjonijiet internazzjonali ser jibqgħu validi fl-Istati Membri tal-UE biss.

3. ID-DRITT LI JIRREGOLA S-SJIEDA TA' TRADEMARKS TAL-UNJONI EWROPEA

Wara tmiem il-perjodu ta' tranzizzjoni, id-dritt Spanjol se jirregola s-sjieda tat-trademarks tal-Unjoni Ewropea bħala oġġetti ta' proprjetà li jkunu s-sjieda ta' proprjetarji li s-sede jew id-domicilju tagħhom ikun fir-Renju Unit, sakemm il-proprjetarji jkollhom stabbiliment reali u effettiv fi Stat Membru tal-UE, u f'dak il-każ japplika d-dritt ta' dak l-Istat Membru tal-UE⁹.

4. L-UŻU TAT-TRADEMARK TAL-UNJONI EWROPEA FIR-RENJU UNIT U Ż-ŻAMMA TAD-DRITTIJIET

Wara tmiem il-perjodu ta' tranzizzjoni, l-użu ta' trademark tal-Unjoni Ewropea fir-Renju Unit (fosthom għall-finijiet tal-esportazzjoni) ma jibqax jikkwalifika bħala użu "fl-Unjoni Ewropea"¹⁰ għall-finijiet li jinżammu d-drittijiet mogħtija mit-trademark tal-Unjoni Ewropea.

Madankollu, l-użu ta' trademark tal-Unjoni Ewropea fir-Renju Unit (fosthom għall-finijiet tal-esportazzjoni) qabel tmiem il-perjodu ta' tranzizzjoni jikkostitwixxi użu "fl-Unjoni Ewropea" għall-finijiet li jinżammu d-drittijiet mogħtija mit-trademark

⁸ Ir-Regolament tal-Kunsill (KE) Nru 6/2002 tat-12 ta' Diċembru 2001 dwar id-disinni Komunitarji, GUL 3, 5.1.2002, p. 1.

⁹ Il-paragrafi 1 sa 2 tal-Artikolu 19 tar-Regolament (UE) Nru 2017/1001.

¹⁰ L-Artikolu 18 tar-Regolament (UE) 2017/1001.

tal-Unjoni Ewropea - sakemm u sa fejn ikun jirrigwarda l-perjodu rilevanti li matulu l-użu jkun irid jintwera.

5. PRETENSJONIJIET TA' ANZJANITÀ FIR-RIGWARD TA' TRADEMARKS TAL-UNJONI EWROPEA

Wara tmiem il-perjodu ta' tranżizzjoni, kull pretensjoni ta' anzjanità eżistenti fir-rigward ta' trademarks tal-Unjoni Ewropea bbażati fuq drittijiet ta' trademarks nazzjonali fir-Renju Unit mhux ser jibqa' jkollha effett fl-Unjoni Ewropea.

6. RAPPREŻENTANZA QUDDIEM L-UFFIĊĊJU TAL-PROPRJETÀ INTELLETTWALI TAL-UNJONI EWROPEA

6.1. Obbligu ta' rappreżentanza quddiem l-Uffiċċju tal-Proprietà Intellettwali tal-Unjoni Ewropea

Wara tmiem il-perjodu ta' tranżizzjoni, il-persuni fiżiċi jew ġuridiċi li jkunu domiciljati jew ikollhom sede fir-Renju Unit biss se jkollhom jiġu rrappreżentati quddiem l-Uffiċċju tal-Proprietà Intellettwali tal-Unjoni Ewropea skont l-Artikolu 120(1) tar-Regolament (UE) 2017/1001 (dwar it-trademark tal-Unjoni Ewropea) u l-Artikolu 78(1) tar-Regolament (KE) Nru 6/2002 (dwar disinji Komunitarji) fil-proċedimenti kollha previsti f'dawk iż-żewġ Regolamenti, għajr għall-preżentazzjoni ta' applikazzjoni għal trademark tal-Unjoni Ewropea jew għal applikazzjoni għal disinn Komunitarju rreġistrat. Madankollu, ara t-taqsima 6 tal-Parti B ta' dan l-avviż fir-rigward tal-proċeduri li jinsabu għaddejnin quddiem l-Uffiċċju tal-Proprietà Intellettwali tal-Unjoni Ewropea.

6.2. Persuni awtorizzati li jirrappreżentaw persuna fiżika jew ġuridika quddiem l-Uffiċċju tal-Proprietà Intellettwali tal-Unjoni Ewropea

Wara tmiem il-perjodu ta' tranżizzjoni, il-persuni li ġejjin mhumiex se jibqgħu jissodisfaw ir-rekwizit stipulat fl-Artikolu 120 tar-Regolament (UE) 2017/1001 u fl-Artikolu 78 tar-Regolament (KE) Nru 6/2002:

- fil-każ ta' ġuristi fit-tifsira tal-Artikolu 120(1)(a) tar-Regolament (UE) 2017/1001 jew l-Artikolu 78(1)(a) tar-Regolament (KE) Nru 6/2002:
 - ġuristi kkwalifikati fir-Renju Unit;
 - ġuristi kkwalifikati f'wiehed mill-Istati Membri taż-Żona Ekonomika Ewropea u li jkollhom il-post tan-negozju tagħhom fir-Renju Unit;
- fil-każ ta' rappreżentanti professjonali fis-sens tal-Artikolu 120(1)(b) tar-Regolament (UE) 2017/1001 jew l-Artikolu 78(1)(c) tar-Regolament (KE) Nru 6/2002:
 - ċittadin tar-Renju Unit;

- ċittadini ta' wiehed mill-Istati Membri taż-Żona Ekonomika Ewropea li jkollhom il-post tan-negozju jew tal-impjieg tagħhom fir-Renju Unit;
- ċittadini ta' wiehed mill-Istati Membri taż-Żona Ekonomika Ewropea, li jkollhom il-post tan-negozju jew tal-impjieg tagħhom fiż-Żona Ekonomika Ewropea iżda li attwalment jissodisfaw ir-rekwiżiti tal-punt (c) tal-Artikolu 120(2) tar-Regolament (UE) 2017/1001 jew il-punt (c) tal-Artikolu 78(4) tar-Regolament (KE) Nru 6/2002 bis-saħħa tal-intitolament tagħhom li jirrappreżentaw persuni fiżiċi jew ġuridiċi fi kwistjonijiet ta' trademarks jew disinji quddiem l-uffiċċju ċentrali tal-proprjetà industrijali tal-Unjoni Ewropea.

Madankollu, ara t-taqsimha 6 tal-Parti B ta' dan l-avviż fir-rigward tal-proċeduri li jinsabu għaddejnin quddiem l-Uffiċċju tal-Proprietà Intellettwali tal-Unjoni Ewropea.

B. ID-DISPOŻIZZJONIJIET TA' SEPARAZZJONI RILEVANTI TAL-FTEHIM DWAR IL-ĦRUĠ

1. PROTEZZJONI KONTINWA FIR-RENJU UNIT TA' DRITTIJIET IRREGISTRATI

L-Artikolu 54(1)(a) tal-Ftehim dwar il-Ħruġ jipprevedi l-protezzjoni kontinwa tat-trademarks tal-Unjoni Ewropea fir-Renju Unit. Wara tmiem il-perjodu ta' tranżizzjoni, id-detentur ta' trademark tal-Unjoni Ewropea rreġistrata skont ir-Regolament (UE) 2017/1001 qabel tmiem il-perjodu ta' tranżizzjoni għandu jsir id-detentur, mingħajr ebda rieżami, ta' trademarks irregistrati u eżegwibbli komparabbli fir-Renju Unit skont il-liġi tar-Renju Unit li jkun jikkonsisti mill-istess sinjal, għall-istess prodotti jew servizzi, bil-karatteristiċi li ġejjin:

- it-trademark għandha tgawdi d-data tal-infilzar jew id-data tal-prijorità tat-trademark tal-Unjoni Ewropea u, fejn xieraq, l-anzjanità ta' trademark tar-Renju Unit mitluba skont l-Artikolu 39 jew 40 tar-Regolament (UE) 2017/1001;
- it-trademark ma għandhiex tkun tista' tiġi rrevokata minhabba li t-trademark korrispondenti tal-Unjoni Ewropea ma tkunx intużat b'mod ġenwin fit-territorju tar-Renju Unit qabel tmiem il-perjodu ta' tranżizzjoni;
- is-sid ta' trademark tal-Unjoni Ewropea li jkun kiseb reputazzjoni fl-Unjoni għandu jkun intitolat li jeżerċita drittijiet ekwivalenti fir-Renju Unit għal dawk previsti fil-punt (c) tal-Artikolu 9(2) tar-Regolament (UE) 2017/1001 u fil-punt (a) tal-Artikolu 5(3) tad-Direttiva (UE) 2015/2436 fir-rigward tat-trademark korrispondenti abbażi tar-reputazzjoni miksuba fl-Unjoni sa tmiem il-perjodu ta' tranżizzjoni u, wara dan, ir-reputazzjoni kontinwata ta' dik it-trademark għandha tkun ibbażata fuq l-użu tal-marka fir-Renju Unit¹¹.

¹¹ L-Artikolu 54(5) tal-Ftehim dwar il-Ħruġ

L-Artikolu 54(1)(b) tal-Ftehim dwar il-Ħruġ jipprevedi l-protezzjoni kontinwa tad-disinji Komunitarji rreġistrati fir-Renju Unit. Wara tmiem il-perjodu ta' tranżizzjoni, id-detentur ta' disinn Komunitarju rreġistrat u, fejn applikabbli, ippubblikat wara d-differiment tal-pubblikazzjoni skont ir-Regolament tal-Kunsill (KE) 6/2002, qabel tmiem il-perjodu ta' tranżizzjoni għandu jsir id-detentur, mingħajr ebda riezami, ta' dritt ta' disinn irreġistrat u eżegwibbli komparabbli fir-Renju Unit skont id-dritt tar-Renju Unit, għall-istess disinn, bil-karatteristiċi li ġejjin:

- it-terminu tal-protezzjoni ta' tali dritt ta' disinn skont il-liġi tar-Renju Unit tal-anqas irid ikun ugwali tal-perjodu ta' protezzjoni li tjun għad fadal skont il-liġi tal-Unjoni tad-dritt tad-disinn Komunitarju rreġistrat korrispondenti;
- id-data tal-infilzar u d-data tal-prijorità ta' tali dritt ta' disinn irreġistrat skont il-liġi tar-Renju Unit se tkun dik tad-dritt ta' disinn Komunitarju rreġistrati korrispondenti¹².

Madankollu, skont l-Artikolu 54(3) tal-Ftehim dwar il-Ħruġ, jekk trademark tal-Unjoni Ewropea, jew disinn Komunitarju rreġistrat, jiġi ddikjarat bħala invalidu jew rrevokat jew jiġi kkanċellat fl-Unjoni b'riżultat ta' proċedura amministrattiva u ġudizzjarja li kienet għaddejja fl-aħħar jum tal-perjodu ta' tranżizzjoni, id-dritt korrispondenti fir-Renju Unit irid ukoll jiġi ddikjarat invalidu jew jiġi rrevokat jew ikkanċellat¹³. Id-data tal-effett tad-dikjarazzjoni jew revoka jew kancellazzjoni fir-Renju Unit għandha tkun l-istess bħal fl-Unjoni.

Trademark, jew dritt ta' disinn irreġistrat, li jirriżultaw fir-Renju Unit f'konformità mal-punt (a) jew (b) tal-Artikolu 54(1) tal-Ftehim dwar il-Ħruġ irid ikollu bħala l-ewwel data tat-tiġdid tagħhom id-data tat-tiġdid tad-dritt ta' proprjetà intellettuali korrispondenti rreġistrat f'konformità mad-dritt tal-Unjoni.

L-Artikolu 55 tal-Ftehim dwar il-Ħruġ jipprevedi l-proċedura fid-dawl tar-reġistrazzjoni tat-trademarks jew tad-drittijiet ta' disinn irreġistrat imsemmija fil-punti (a) u (b) tal-Artikolu 54(1) tal-istess ftehim:

- ir-reġistrazzjoni tat-trademark jew tad-dritt ta' disinn irreġistrat għandha ssir mingħajr hlas mill-entità rilevanti fir-Renju Unit¹⁴, permezz tad-*data* disponibbli fir-reġistri tal-Uffiċċju tal-Proprjetà Intellettuali tal-Unjoni Ewropea;
- id-detenturi ta' trademarks tal-Unjoni Ewropea u ta' disinji Komunitarji rreġistrati kkonċernati mhumiex obbligati jipprezentaw applikazzjoni jew li jwettqu kwalunkwe proċedura amministrattiva partikolari fir-Renju Unit;

¹² L-Artikolu 54(6) tal-Ftehim dwar il-Ħruġ.

¹³ Ir-Renju Unit ma għandux ikun obligat jiddikjara invalidu jew jirrevoka d-dritt korrispondenti fir-Renju Unit fejn ir-raġunijiet għall-invalidità jew għar-revoka tat-trademark tal-Unjoni Ewropea jew tad-disinn Komunitarju rreġistrat ma jkunux japplikaw fir-Renju Unit.

¹⁴ Mingħajr preġudizzju għat-tariffi li jistgħu japplikaw meta jiġgeddu t-trademark jew id-dritt ta' disinn irreġistrat (l-Artikolu 55(4) tal-Ftehim dwar il-Ħruġ).

- id-detenturi tat-trademarks jew tad-drittijiet ta' disinji rreġistrati fir-Renju Unit skont il-punti (a) u (b) tal-Artikolu 54(1) tal-Ftehim dwar il-Ħruġ ma humiex obbligati jkollhom indirizz għall-korrispondenza fir-Renju Unit fit-3 snin wara tmiem il-perjodu ta' tranzizzjoni.

Id-detenturi tat-trademarks jew tad-drittijiet ta' disinji rreġistrati li jirriżultaw fir-Renju Unit skont il-punti (a) u (b) tal-Artikolu 54(1) tal-Ftehim dwar il-Ħruġ ma humiex ostakolati milli jċedu tali dritt fir-Renju Unit skont il-proċedura rilevanti skont id-dritt tar-Renju Unit¹⁵.

2. PROTEZZJONI KONTINWATA FIR-RENJU UNIT TA' REĠISTRAZZJONIJIET INTERNAZZJONALI LI JIDDENOMINAW L-UNJONI

L-Artikolu 56 tal-Ftehim dwar il-Ħruġ jobbliga lir-Renju Unit jiehu miżuri biex jiżgura li persuni fiżiċi jew ġuridiċi li jiksbu protezzjoni qabel tmiem il-perjodu ta' tranzizzjoni għal trademarks jew għal disinji rreġistrati internazzjonalment li jiddenominaw lill-Unjoni skont is-sistema ta' Madrid għar-reġistrazzjoni internazzjonali ta' marki, jew skont is-sistema ta' The Hague għad-depożitu internazzjonali tad-disinji industrijali, igawdu minn protezzjoni fir-Renju Unit għat-trademarks jew disinji industrijali tagħhom fir-rigward ta' dawk ir-reġistrazzjonijiet internazzjonali.

3. PROTEZZJONI KONTINWA FIR-RENJU UNIT TA' DRITTIJIET MHUX IRREĠISTRATI

L-Artikolu 57 tal-Ftehim dwar il-Ħruġ jipprevedi l-protezzjoni kontinwa tat-disinji Komunitarji mhux irreġistrati fir-Renju Unit.

Id-detentur ta' dritt relattiv għal disinn Komunitarju mhux irreġistrat li jkun irriżulta qabel tmiem il-perjodu ta' tranzizzjoni b'konformità mar-Regolament (KE) Nru 6/2002 għandu, fir-rigward ta' dak id-disinn Komunitarju mhux irreġistrat, isir ipso iure detentur ta' dritt ta' proprjetà intellettuali eżegwibbli fir-Renju Unit, skont id-dritt tar-Renju Unit, li jagħti l-istess livell ta' protezzjoni bħal dak ipprovdut fir-Regolament (KE) Nru 6/2002.

It-terminu ta' protezzjoni ta' dak id-dritt taht id-dritt tar-Renju Unit irid ikun tal-anqas daqs il-perjodu li jifdal ta' protezzjoni tad-disinn Komunitarju korrispondenti mhux irreġistrat skont l-Artikolu 11(1) ta' dak ir-Regolament.

4. DRITTIJIET TA' PRIJORITÀ FIR-RIGWARD TA' APPLIKAZZJONIJIET PENDENTI GĦAL TRADEMARKS TAL-UNJONI EWROPEA U GĦAL DISINJI KOMUNITARJI RREĠISTRATI

L-Artikolu 59(1) tal-Ftehim dwar il-Ħruġ jipprevedi li, fejn persuna tkun ipprezentat applikazzjoni għal trademark tal-Unjoni Ewropea jew għal disinn Komunitarju skont id-dritt tal-Unjoni qabel tmiem il-perjodu ta' tranzizzjoni u fejn dik l-applikazzjoni tkun ingħatat data tal-infilzar, dik il-persuna għandu jkollha, għall-istess trademark fir-rigward ta' oġġetti jew ta' servizzi li jkunu identiċi għal dawk jew jinsabu f'dawk li għalihom l-applikazzjoni giet ipprezentata fl-Unjoni jew għall-

¹⁵ L-Artikolu 55(4) tal-Ftehim dwar il-Ħruġ.

istess disinn, id-dritt li tipprezenta applikazzjoni fir-Renju Unit fi żmien 9 xhur minn tmiem il-perjodu ta' tranżizzjoni.

Applikazzjoni li ssir skont l-Artikolu 59(1) tal-Ftehim dwar il-Ħruġ trid titqies li jkollha l-istess data tal-infilzar u data tal-prijorità bhall-applikazzjoni korrispondenti pprezentata fl-Unjoni u, fejn xieraq, l-anzjanità ta' trademark tar-Renju Unit mitluba skont l-Artikolu 39 jew 40 tar-Regolament (UE) 2017/1001.

5. ĠURIŌDIZZJONI FIR-RIGWARD TA' PROĊEDIMENTI LEGALI MIBDIJA QABEL TMIEM IL-PERJODU TA' TRANŌIZZJONI

L-Artikolu 67(1)(b) tal-Ftehim dwar il-Ħruġ jipprevedi li, wara tmiem il-perjodu ta' tranżizzjoni, id-dispożizzjonijiet dwar il-ġuriŌdizzjoni tar-Regolament (UE) Nru 2017/1001¹⁶ u tar-Regolament (KE) Nru 6/2002¹⁷ japplikaw fir-Renju Unit, kif ukoll fl-Istati Membri f'sitwazzjonijiet li jkunu jnvolvu fir-Renju Unit, fir-rigward ta':

- il-proċedimenti ġudizzjarji mibdija qabel tmiem il-perjodu ta' tranżizzjoni; kif ukoll
- proċedimenti jew azzjonijiet li jkunu relatati għal tali proċedimenti ġuridici skont l-Artikoli 29, 30 u 31 (fuq kawża pendenti) tar-Regolament (UE) Nru 1215/2012¹⁸.

6. RAPPREŌENTANZA FI PROĊEDIMENTI KURRENTI QUDDIEM L-UFFIĊĊJU TAL-PROPRJETÀ INTELLETTWALI TAL-UNJONI EWROPEA

L-Artikolu 97 tal-Ftehim dwar il-Ħruġ jipprevedi li, fejn persuna li tkun awtorizzata tirrappreżenta persuna fiżika jew ġuridika quddiem l-Uffiċċju tal-Proprietà Intellettuali tal-Unjoni Ewropea b'konformità mad-dritt tal-Unjoni, li qabel tmiem il-perjodu ta' tranżizzjoni kienet tirrappreżenta parti fi proċedura li tinbeda quddiem dak l-Uffiċċju, tista' tkompli tirrappreżenta lil dik il-parti fl-istadji kollha ta' dik il-proċedura.

Għal dak il-fini, tali rappreżentant irid jiġi trattat f'kull rigward bhala rappreżentant professjonali awtorizzat li jirrappreżenta persuna fiżika jew ġuridika quddiem l-Uffiċċju tal-Proprietà Intellettuali tal-Unjoni Ewropea skont id-dritt tal-Unjoni.

Is-siti web tal-Kummissjoni dwar ir-regoli tal-UE dwar il-proprjetà intellettuali (https://ec.europa.eu/growth/industry/policy/intellectual-property_mt) u tal-Uffiċċju tal-Proprietà Intellettuali tal-Unjoni Ewropea (<https://euipo.europa.eu/ohimportal/mt>) jipprovdu informazzjoni ġenerali dwar il-legiżlazzjoni tal-Unjoni applikabbli għat-

¹⁶ Ara l-Artikolu 122 et seq. tar-Regolament (UE) 2017/1001.

¹⁷ Ara l-Artikolu 79 et seq. tar-Regolament (KE) 6/2002.

¹⁸ Ir-Regolament (UE) Nru 1215/2012 tal-Parlament Ewropew u tal-Kunsill tat-12 ta' Diċembru 2012 dwar il-ġurisdiżjoni u r-rikonossiment u l-eżekuzzjoni ta' sentenzi fi kwistjonijiet ċivili u kummerċjali, ĠU L 351, 20.12.2012, p. 1.

trademarks tal-Unjoni u tad-disinji Komunitarji. Dawn il-paġni se jiġu aġġornati b' aktar informazzjoni fejn meħtieġ.

Il-Kummissjoni Ewropea
Id-Direttorat Ġenerali għas-Suq Intern, l-
Industrija, l-Intraprenditorija u l-SMEs

L-Uffiċċju tal-Proprietà Intellettwali tal-
Unjoni Ewropea